

OTUTO, OFUFE, EKELE

Jehova, Onye-nwe-ayi, Le ka aha-Gi si di nma n'uwa nile! Onye meworo ka ebube-Gi di elu n'elu elu-igwe. Abụ Ọma 8:1

I tozuru oke, Onye-nwe-ayi, inara otuto na nsopuru na ike: n'ihia na Gi onwe-gi ekeworo ihe nile, ọ bu kwa n'ihia ihe nātọ Gi utọ ka ewe kè ha. Mkpughe 4:11

Mgbe unu na-enye Jehova otuto, bulie ya elu ka unu nwere ike; n'ihia na ọbuná ọbuná otú a ka ọ gāgabiga ókè: ma mbíe unu nēbuli ya, tukwasinu ike-unu nile, unu agwu-kwa-la unu; n'ihia na unu apughi iga ebe di anya. Ekliziasitisi 43:30

Jehova bu ikem na abùm, Ọ we ghọ nzọputam: Chinekem ka Ọ bu, M'gēdozi kwa Ya ebe-obibi; Chineke nke nnam, M'gēweli kwa Ya elu. Ọpụpụ 15:2

Jehova, Gi onwe-gi bu Chinekem; M'gēweli gi elu, m'gēto aha-Gi; n'ihì na I mewo oké ọlu; Ndumọdụ gi nile nke mgbe ochie bụ ikwesị ntụkwasi obi na ezi-okwu. Aizaya 25:1

Otú a ka Jehova siri, Ka onye mara ihe ghara inya isi n'amam-ihe-ya, ka dike ghara inya isi n'idi-ike-ya, ka ọgaranya ghara inya isi n'àkù-ya; Ma ka onye nānya isi n'ihe a nānya isi, na ọ nāghota we maram, na Mu onwem bu Jehova Nke nēme ebere, na ikpé, na ezi omume, n'uwa: n'ihì na ihe ndia nātóm uto, ka Jehova siri. Jeremaia 9:23-24

Ma n'ogwugwu ubochi ndia, Mu onwem, bú Nebukadneza, weliri anyam abua le elu-igwe, nghọtam we laghachikutem, we gozie Onye kachasi ihe nile elu, m'we too Onye ahu Nke di ndu rue mḅe ebighi-ebi, onye ike-ya bu ọchichi ebighi-ebi, na nke ya. ala-eze di site n'ọḅọ rue ọḅọ: Ewe gua ndi nile bi n'uwa dika ihe-efu: ọ bu kwa dika ọchicho-ya ka ọ nēme n'usu-ndi-agma nke elu-igwe, na n'etiti ndi bi n'uwa: ma ọ dighi onye ọ bula puru iḅochi aka-ya, ma-ọbu si ya, Gini ka i nēme? Ma Mu onwem, bú Nebukadneza, nēkele, nēkele kwa, nāsopuru kwa Eze nke elu-igwe, onye ọlu-ya nile bu ezi-okwu, uzọ-Ya nile bu kwa ikpé: ma ndi nējeghari n'npako, Ọ puru ime ka ha di ala. Daniel 4:34-37

N'ihì nka Chineke weliri-kwa-ra Ya elu nke-uku, we nye Ya aha nke kariri aha nile ọ bula; ka ikperè nile ọ bula gākpọ isi ala n'aha Jisus; Na ka ire ọ bula wee kwuputa na Jizọs Kraịst bụ Onyenwe anyị, ka e wee nye Chineke Nna otuto. Ndị Filipai 2:9-11

nsotu nile nke uwa gēcheta we chigharikute Jehova:
Abụuru nile nke mba nile gākpọ kwa isi ala n'iru Gi.
N'ihì na ala-eze bu nke Jehova: Ọ bu kwa onye-isi n'etiti
mba nile. Abụ Ọma 22:27-28

Nyenu Onye-nwe-ayi, unu ndi-dike, nyenu Jehova ebube
na ume. Nyenu Jehova nsopuru aha-Ya; kpọnu isi ala nye
Jehova n'ima-nma nke idi-nsọ. Abụ Ọma 29:1-2

Ka nsopurum we bükue Gi abù, ghara idi du. Jehova,
bú Chinekem, ka m'gēkele Gi rue mbịe ebighi-ebi.
Abụ Ọma 30:12

M'gāgozi Jehova mbịe nile: mbịe nile ka otuto-Ya gādi
n'ọnum. Nkpuru-obim gānya isi nime Jehova: Ndi di
ume-ala n'obi gānu ya, we n̄uria. Sonum me ka Jehova
di uku, Ka ayi buli kwa aha-Ya elu n'otù. M'chorọ Jehova,
Ọ we zam, we naputam n'egwum nile. Abụ Ọma 34:1-4

Tikusienụ Chineke nkpu ọnù, unu ala nile: Tisanu ukwe
nsopuru aha-Ya: Menu ka otuto-Ya di ebube. Si Chineke,
Le ka i si di egwu n'ọlu-Gi nile! N'idi-uku nke ike-Gi ka
ndi-iro-gi gēdo onwe-ha n'okpuru gi. Uwa nile gākpọ isi
ala nye Gi, bükue kwa Gi abù; Ha gābùku aha-Gi abù.
Selah. Abụ Ọma 66:1-4

Bùkuenu Chineke abù, bùkuenu aha-Ya abù ọma: Tonu
Onye ahu Nke nānọkwasi n'elu-igwe n'aha-Ya, bú Ja,
teghari-kwa-nu egwú ọnù n'iru Ya. Nna nke umu-nbịei,
na onye-ikpe nke ndinyom di-ha nwuru, ka Chineke bu
n'ebe-obibi-Ya di nsọ. Abụ Ọma 68:4-5

M'gēji abù to aha Chineke, were kwa ekele me ka ọ di uku.
Abụ Ọma 69:30

Mba nile nke I meworo gābia kpọ isi ala n'iru Gi, Jehova;
Ọ gāsopuru kwa aha-Gi. N'ihì na Gi onwe-gi bu onye uku,
I nēme kwa oké ọlu: Gi onwe-gi bu Chineke nání Gi.

Abụ Ọma 86:9-10

Bianu, ka ayi kpọ isi ala, rube isi: ka ayi gbue ikpere
n'ala n'iru Jehova, bú Onye meworo ayi. Abụ Ọma 95:6

Nyenu Onye-nwe-ayi, unu abụuru nke ndim, nyenu Jehova
nsopuru na ume. Nyenu Jehova nsopuru aha-Ya: Wetanu
onyinye-inata-iru-oma, bata n'ogige-Ya nile. Kpọ isi ala
nye Jehova n'ima-nma nke idi-nsọ: tua egwu n'iru Ya,
unu uwa nile. Abụ Ọma 96:7-9

Bulienụ Jehova, bú Chineke-ayi, kpọ isi ala n'ebe
ihe-nbịakwasi-ukwu-Ya di; n'ihì na ọ di nsọ. Abụ Ọma 99:5

Chinekem ka I bu, m'gēkele kwa Gi: Chinekem ka I bu,
M'gēweli Gi elu. O kele Onye-Nwe-Ọha; n'ihì na Ọ di nma:
N'ihì na rue mbịe ebighi-ebi ka ebere-Ya di.
Abụ Ọma 118:28-29

M'gākpọ isi ala nye n'ebe ulo uku nsọ Gi di, ọ bu kwa
aha-Gi ka m'gēkele n'ihì ebere-Gi na ezi-okwu-Gi: N'ihì
na I mewo ka okwu-Gi di uku kari aha-Gi nile.
Abụ Ọma 138:2

M'gēkele Gi, Chinekem, bú eze; M'gāgozi kwa aha-Gi rue
mbịe nile ebighi-ebi. Ụbọchị niile ka m ga-agọzi gị;
M'gēto kwa aha-Gi rue mbịe nile ebighi-ebi. Onye uku ka
Jehova bu, Ọ bu kwa onye anēto nke-uku; ma idi-uku-Ya
ka anāchọputaghi. Abụ Ọma 145:1-3

Toonu Jehova. Tonu Jehova, nkpuru-obim. Mbịe m'di ndu
ka m'gēkele Jehova: M'gābùku Chinekem abù oma mbịe
m'di ndu. Abụ Ọma 146:1-2

Ka ihe ọ bula nke nwere ume to Jehova. Toonu Jehova.
Abụ Ọma 150:6